

॥ खण्ड ०६ ॥

॥ ओवी नं. १४ ॥

॥ कृष्ण कथांमृताची जुनी ओवी ॥

॥ चौस्वप्नाची ओवी ॥

- ॥ निजरूप असता जागी झालो । पुर्ण अवसरी ।
चव प्रहराचे चार स्वप्न । बहु पडले भारी ॥ घृ ॥
- ॥ पहील्या प्रहरी स्वप्न देखा । अर्थ जाण पंडीता ।
आधी जन्मलं बाल । मग, त्याची माता ।
तिच्याच पोटी भतारं जन्मला । तो तीचा पिता ।
तिर भवनाला आधार देते । धन्य माउली पतिवता ।
आला बायकोचा बाप न्यायला । लेक अस्तुरी केली ।
सासु देखता सुन भोगली । देहघरी पहा यावरी ॥०२॥
- ॥ दुस-या प्रहरी स्वप्न देखिले । त्याहुन आगळे-वेगळे ।
खाल्या बगार वर विहीर । आत पाणी ढळमळे ।
मोठ चाले आकाशी दांड । उलटा वाहे खळखळे ।
या झाडाच्या शेडयांच्या आड । बुडावर आले फळे ।
या फळाची त्या वनमाळ्यांन । केळी सेवा चाकरी ।
या फळाची विकी कराया । उभा ढवळ्यां बाजारी ।
या फळाची विकी करता । फळ गि-हाईक पारखी होई ॥०३॥
- ॥ तिस-या प्रहरी स्वप्ना मध्ये । एक गारुडी आला ।
बिना ढोल वाजवुन खेळ । प्रचंड मांडला ।
दारुच्या बुंदल्यातुन हिंगुळ गौरीत काढला ।
पाण्या वरत अर्ण लावला । कापुर टाकुन विज्ञवला ।
गोटयां वरत लावला आंबा । त्याला आली सुपारी ।
शंभर वेळा तोडु गेला । तरी ती तशीच झाडावरी ॥०४॥
- ॥ चौथ्या प्रहरी स्वप्ना मध्ये । आली एक गाय ।
पाठी वरत एक शिंग । नवल वर्णु काय ?
दोन शेपुट सोळा खुरं । बत्तीस तिचे पाय ।
ऐका पक्ष्याला आधार देता । आंगात हागमुत करे ।
जन्मताः पाणी ना पिई । चारा गुद्दव्याराने खाये ।
तिरखंडया भर दोपारी । कानावाटे दुध गाळे ॥०५॥
- ॥ चव प्रहराचे चार स्वप्न । इत्तेवारी सकाळी भ्रमले ।
खरं म्हणावं का लटकं । हे नाही उमजले ॥
- भजने :- ॥ आगम-निगम की खबर । सांगा कृष्णाजी ।
सांगा कृष्णाजी । आम्ही, बहु यवग विनवी ॥
- ॥ चौ-स्वप्नाची छोटी ओवी ॥
- ॥ पहील्या प्रहरी स्वप्न देखीले । स्वप्नी आली गाय ।
पाठीवर एक शिंग । नवल वर्णु काय ? ॥
- ॥ दुस-या प्रहरी स्वप्न देखीले । स्वप्नी आली गाय ।
अठरा पुच्छ, अठरा खुरा । बत्तीस तिचे पाय ॥
- ॥ तिस-या प्रहरी स्वप्न देखीले । स्वप्नी आला गारोडी ।
गोटयावर आंबा लावला । त्याला आली सुपारी ॥
- ॥ चवथ्या प्रहरी स्वप्न देखीले । अर्थ करा चातुरा ।
आधी जन्मले बाल । मग त्याची माता ।
तिच्याच पोटी भतार जन्मला, तो तिचा पिता ॥
- ॥ कृष्ण महाराज धनी अवधुत ॥